



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.10.2025 **TIME : 07.25 AM**

പ്രധാന വാർത്തകൾ

1. ആദി കർമ്മയോഗി അഭിയാനെക്കുറിച്ച് ന്യൂഡൽഹിയിൽ നടക്കുന്ന ദേശീയ കോൺക്ലേവിൽ രാഷ്ട്രപതി ദ്രൗപതി മുർമു ഇന്ന് പങ്കെടുക്കും.
President Droupadi Murmu will attend the National Conclave on the Adi Karmayogi Abhiyan in New Delhi today.
2. ഭീകരത, അഴിമതി എന്നിവയ്ക്കെതിരെ വിട്ടുവീഴ്ചയില്ലാത്ത സമീപനമാണ് ഇന്ത്യക്കുള്ളതെന്ന് കേന്ദ്ര ആഭ്യന്തരമന്ത്രി അമിത് ഷാ.
Union Home Minister Amit Shah said that India has a zero-tolerance approach towards terrorism and corruption.
3. ബിഹാറിൽ ആദ്യഘട്ട നിയമസഭാ തിരഞ്ഞെടുപ്പിനുള്ള നാമനിർദ്ദേശ പത്രിക സമർപ്പണം ഇന്ന് അവസാനിക്കും. പ്രചാരണം ഉൗർജ്ജിതം.
The filing of nominations for the first phase of Bihar Assembly elections will end today. Electioneering in full fledge.

4. ശബരിമല സ്വർണപ്പാളി കേസിൽ ആരോപണ വിധേയനായ ഉണ്ണികൃഷ്ണൻ പോറ്റിയെ പ്രത്യേക അന്വേഷണസംഘം അറസ്റ്റ് ചെയ്തു.

Unnikrishnan Potti, who is accused in the Sabarimala gold plating case, has been arrested by the special investigation team.

5. കേരളത്തിൽ അതിശക്തമായ മഴ തുടരും. എറണാകുളത്തും ലക്ഷദ്വീപിലും ഇന്ന് ഓറഞ്ച് ജാഗ്രത. കേരള-ലക്ഷദ്വീപ് തീരങ്ങളിൽ ഈ മാസം 20 വരെ മത്സ്യബന്ധനത്തിന് വിലക്ക്.

Heavy rainfall will continue in Kerala. Orange alert has been issued today in Ernakulam and Lakshadweep. Fishing has been banned along the Kerala–Lakshadweep coasts until the 20th of this month.

6. ഐസിസി വനിതാ ലോകകപ്പിൽ ബംഗ്ലാദേശിനെ പരാജയപ്പെടുത്തി ഓസ്ട്രേലിയ സെമിയിൽ.

Australia entered the semifinals of the ICC Women's World Cup by defeating Bangladesh.



PREZ - ADI KARMAYOGI

ആദി കർമ്മയോഗി അഭിയാനെക്കുറിച്ച് ന്യൂഡൽഹിയിൽ നടക്കുന്ന ദേശീയ കോൺക്രേറ്റിൽ രാഷ്ട്രപതി ദ്രൗപതി മുർമു ഇന്ന് പങ്കെടുക്കും. പ്രധാനമന്ത്രി നരേന്ദ്ര മോദി

പ്രഖ്യാപിച്ച വികസിത ഭാരത ദർശനത്തിന് കീഴിലാണ് ഗോത്രകാര്യ മന്ത്രാലയം കോൺക്രേറ്റ് സംഘടിപ്പിക്കുന്നത്. കേന്ദ്രമന്ത്രി ജുവൽ ഓറം പരിപാടിയിൽ പങ്കെടുക്കും. വിദ്യാഭ്യാസം, നൈപുണ്യ വികസനം, ആരോഗ്യം, പോഷകാഹാരം, ഉപജീവനമാർഗം, സംരംഭകത്വം, അടിസ്ഥാന സൗകര്യ വികസനം എന്നിവയുൾപ്പെടെ മുൻഗണനാ മേഖലകളെക്കുറിച്ച് അഞ്ച് വിഷയങ്ങളിൽ കോൺക്രേറ്റിൽ ചർച്ച നടത്തും.



PM-ANDHRA PRADESH(INTRO)

ശുദ്ധ ഊർജ്ജ മേഖലയിൽ രാജ്യം ദ്രുതഗതിയിലുള്ള പുരോഗതി കൈവരിച്ചതായി പ്രധാനമന്ത്രി നരേന്ദ്ര മോദി. ആന്ധ്രാപ്രദേശിലെ കർണൂലിൽ 13,430 കോടി രൂപയുടെ വിവിധ വികസന പദ്ധതികൾ രാജ്യത്തിന് സമർപ്പിച്ച് സംസാരിക്കുകയായിരുന്നു അദ്ദേഹം. എല്ലാ ഗ്രാമങ്ങളിലും വൈദ്യുതി എത്തിക്കാൻ സാധിച്ചതായും ശ്രീ നരേന്ദ്ര മോദി പറഞ്ഞു.

(വോയിസ്)



BIHAR NOMINATIONS

ബിഹാറിൽ ആദ്യഘട്ട നിയമസഭാ തിരഞ്ഞെടുപ്പിൻ്റെ നാമനിർദ്ദേശ പത്രിക സമർപ്പിക്കുന്നതിനുള്ള സമയപരിധി

ഇന്ന് അവസാനിക്കും. തിരഞ്ഞെടുപ്പ് പ്രചാരണവും ഉൗർജ്ജിതമായി പുരോഗമിക്കുകയാണ്. ജനതാദൾ യുണൈറ്റഡ് ദേശീയ പ്രസിഡൻറും മുഖ്യമന്ത്രിയുമായ നിതീഷ് കുമാർ വിവിധ തിരഞ്ഞെടുപ്പ് പ്രചാരണ പരിപാടികളിൽ പങ്കെടുത്തു. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് പ്രചാരണ റാലിയെ അഭിസംബോധന ചെയ്തു. 243 അംഗ ബിഹാർ നിയമസഭയിലേക്ക് രണ്ട് ഘട്ടങ്ങളിലായി അടുത്ത മാസം 6 നും 11 നുമാണ് വോട്ടെടുപ്പ്. 14 നാണ് വോട്ടെണ്ണൽ.



CONGRESS- BIHAR LIST

ബിഹാർ നിയമസഭാ തിരഞ്ഞെടുപ്പിനുള്ള 48 സ്ഥാനാർത്ഥികളുടെ ആദ്യ പട്ടിക കോൺഗ്രസ് പുറത്തിറക്കി. ബിഹാർ പ്രദേശ് കോൺഗ്രസ് മേധാവി രാജേഷ് റാമു , കദ്വയിൽ നിന്ന് ഷക്കീൽ അഹമ്മദ് ഖാനും മത്സരിക്കും. ബെഗുസാരായി നിയമസഭാ മണ്ഡലത്തിൽ നിന്ന് അമിത ഭൂഷൺ സ്ഥാനാർത്ഥിയാകും.



GUJARAT CABINET

ഗുജറാത്തിൽ മുഖ്യമന്ത്രി ഭൂപേന്ദ്ര പട്ടേലിന്റെ നേതൃത്വത്തിലുള്ള മന്ത്രിസഭാ പുനഃസംഘടന ഇന്ന് പുതുതായി നിയമിതരായ മന്ത്രിമാർ ഇന്ന് സത്യപ്രതിജ്ഞ

ചെയ്യും. ഗാന്ധിനഗറിൽ നടക്കുന്ന ചടങ്ങിൽ ഗവർണ്ണർ
ആചാര്യ ദേവവ്രത് സത്യവാചകം ചൊല്ലിക്കൊടുക്കും.



JAISHANKAR EGYPT FM(INTRO)

ഇന്ത്യ-ഈജിപ്റ്റ് ഉഭയകക്ഷി ബന്ധം പുതിയ തലത്തിലേക്ക്
ഉയർന്നതിനുശേഷം വിവിധ മേഖലകളിലെ സഹകരണം
കൂടുതൽ ശക്തിപ്പെടുതായി വിദേശകാര്യ മന്ത്രി എസ്.
ജയശങ്കർ. ഈജിപ്റ്റ് വിദേശകാര്യ മന്ത്രി ബദർ
അബ്ദുല്പട്ടിയുമായി ന്യൂഡൽഹിയിൽ കൂടിക്കാഴ്ച
നടത്തുകയായിരുന്നു അദ്ദേഹം. ഇരു രാഷ്ട്രങ്ങളിലെയും
നേതാക്കളുടെ ദർശനങ്ങൾ സാക്ഷാത്കരിക്കുന്നതിനുള്ള
അവസരമാണ് ഈ ചർച്ചകൾ
നൽകുന്നതെന്ന് കേന്ദ്രമന്ത്രി പറഞ്ഞു.

(ഹോൾഡ് വോയിസ്)



MEA AFGHAN PAK

അഫ്ഗാനിസ്ഥാനിലേയും പാകിസ്ഥാനിലേയും സ്ഥിതിഗതികൾ
ഇന്ത്യ സൂക്ഷ്മമായി നിരീക്ഷിച്ചുവരികയാണെന്ന് വിദേശകാര്യ
മന്ത്രാലയ വക്താവ് രൺധീർ ജയ്സ്പാൾ. ന്യൂഡൽഹിയിൽ
വാർത്താസമ്മേളനത്തിൽ സംസാരിക്കുകയായിരുന്നു
അദ്ദേഹം. പൗരന്മാരുടെ അടിസ്ഥാന ആവശ്യങ്ങൾ
നിറവേറ്റുന്നതിന് ഊർജ്ജ സുരക്ഷ ഒരുക്കുന്നത്
പരമപ്രധാനമായ ഉത്തരവാദിത്തമായി ഇന്ത്യ

കണക്കാക്കുന്നുവെന്ന് ശ്രീ രൺധീർ ജയ്സ്വാൾ
പറഞ്ഞു. വിപണി സാഹചര്യങ്ങൾ
കണക്കിലെടുത്ത് ഉൾജ്ജ വിതരണത്തിന്റെ കൂടുതൽ
സാധ്യതകൾ കണ്ടെത്താൻ ഇന്ത്യൻ കമ്പനികൾ
ശ്രമിക്കുന്നുണ്ടെന്നും അദ്ദേഹം വ്യക്തമാക്കി.



GOYAL-BRAZIL

കഴിഞ്ഞ നാല് വർഷമായി ലോകത്തിലെ ഏറ്റവും
വേഗത്തിൽ വളരുന്ന സമ്പദ് വ്യവസ്ഥയായി ഇന്ത്യ
തുടരുകയാണെന്ന് കേന്ദ്രമന്ത്രി പി.യുഷ് ഗോയൽ.
ന്യൂഡൽഹിയിൽ ഇന്ത്യ-ബ്രസീൽ വ്യാപാര പരിപാടിയെ
അഭിസംബോധന ചെയ്യുകയായിരുന്നു അദ്ദേഹം. 25
കോടിയിലധികം ജനങ്ങളെ കഴിഞ്ഞ ദശകത്തിൽ
ദാരിദ്ര്യത്തിൽ നിന്ന് കരകയറ്റാൻ
സാധിച്ചതായും ശ്രീ പി.യുഷ് ഗോയൽ പറഞ്ഞു.



AGRI - KVK

കൃഷി വിദ്യാൻ കേന്ദ്രങ്ങൾ കൂടുതൽ ഫലപ്രദമായി
രാജ്യമെമ്പാടും വ്യാപിപ്പിക്കുന്നത് സംബന്ധിച്ച് കേന്ദ്ര
കൃഷിമന്ത്രി ശിവ് രാജ് സിങ് ചൗഹാന്റെ നേതൃത്വത്തിൽ
ഉന്നതതല യോഗം ചേർന്നു. നിലവിൽ 731 KVK കളാണ്
പ്രവർത്തിക്കുന്നതെന്നും ചെറുകിട കർഷകരെ

ശാക്തീകരിക്കുന്നതിന് ഈ ശൃംഖല വ്യാപിപ്പിക്കേണ്ടത് ആവശ്യമാണെന്നും ന്യൂഡൽഹിയിൽ ചേർന്ന യോഗത്തിൽ അദ്ദേഹം പറഞ്ഞു. സംയോജിത കൃഷി ഉൾപ്പെടെയുള്ളവ പ്രോത്സാഹിപ്പിക്കുന്നതിനുള്ള മാതൃകകൾ വികസിപ്പിക്കണമെന്നും ശ്രീ ശിവ് രാജ് സിങ് ചൗഹാൻ അറിയിച്ചു.



GST REFORMS - KERALA

പുത്തൻ തലമുറ ജിഎസ്ടി പരിഷ്കരണം കേരളത്തിലെ കർഷകർക്കും ചെറുകിട വ്യവസായങ്ങൾക്കും ഏറെ ഗുണകരമാണ്. ജിഎസ്ടി നിരക്ക് ഇളവ് കേരളത്തിലെ കൃഷി, ഭക്ഷ്യ സംസ്കരണം, ടൂറിസം മേഖലകളെ ശക്തിപ്പെടുത്തുകയും ചെലവ് കുറയ്ക്കുകയും വരുമാനം മെച്ചപ്പെടുത്തുകയും ചെയ്യും. ഏലം, വെറ്റില എന്നിവയുടെ ജിഎസ്ടി 18 ശതമാനത്തിൽ നിന്ന് 5 ശതമാനമായി കുറച്ചത്

സുഗന്ധവ്യഞ്ജനങ്ങളുടെ വിലയിൽ 11 ശതമാനം വരെ കുറവ് വരുത്തുമെന്നാണ് വിലയിരുത്തൽ. ജാം, പൾപ്പ്, അച്ചാറുകൾ എന്നിവയുടെ ജിഎസ്ടി 12 ശതമാനത്തിൽ നിന്ന് 5 ശതമാനമായി കുറിച്ചിട്ടുണ്ട്.



WOMENS WORLD CUP

ഐസിസി വനിതാ ക്രിക്കറ്റ് ലോകകപ്പിൽ സെമിഫൈനൽ സ്ഥാനം നേടുന്ന ആദ്യ ടീമായി ഓസ്ട്രേലിയ. ഇന്നലെ വിശാഖപട്ടണത്ത് ബംഗ്ലാദേശിനെതിരെ 10 വിക്കറ്റിന്റെ വിജയത്തോടെ ഓസ്ട്രേലിയ സെമിഫൈനൽ ഉറപ്പിച്ചു. ഇന്ന് നടക്കുന്ന മത്സരത്തിൽ ദക്ഷിണാഫ്രിക്ക ശ്രീലങ്കയെ നേരിടും. കൊളംബോയിൽ വൈകുന്നേരം 3 മണിയാണ് മത്സരം.



SHAH- CBI (INTRO)

കുറ്റകൃത്യങ്ങൾ, ഭീകരത, അഴിമതി എന്നിവയോട്
വിട്ടുവീഴ്ചയില്ലാത്ത സമീപനമാണ്
ഇന്ത്യക്കുള്ളതെന്ന് കേന്ദ്ര ആഭ്യന്തരമന്ത്രി അമിത് ഷാ.
കുറ്റവാളികളുടെ രാജ്യാന്തര കൈമാറ്റം സംബന്ധിച്ച്
സി.ബി.ഐ സംഘടിപ്പിച്ച ശില്പശാല
ന്യൂഡൽഹിയിൽ ഉദ്ഘാടനം ചെയ്യുകയായിരുന്നു
അദ്ദേഹം.

(വോയിസ്)



SABARIMALA ARREST

ശബരിമല സ്വർണപ്പാളി കേസിൽ ആരോപണ വിധേയനായ
ഉണ്ണികൃഷ്ണൻ പോറ്റി അറസ്റ്റിൽ. പ്രത്യേക
അന്വേഷണസംഘമാണ് അറസ്റ്റ്
രേഖപ്പെടുത്തിയത്. മണിക്കൂറുൾ നീണ്ട ചോദ്യം ചെയ്യലിനെ

തുടർന്നായിരുന്നു അറസ്റ്റ്. ഇയാളെ ഇന്ന് റാന്നി കോടതിയിൽ ഹാജരാക്കിയേക്കുമെന്നാണ് റിപ്പോർട്ടുകൾ.



SABARIMALA

തുലാമാസ പൂജകൾക്കായി ശബരിമല നട ഇന്നു വൈകിട്ട് നാലിനു തുറക്കും. ശബരിമല, മാളികപ്പുറം മേൽശാന്തിമാരെ തെരഞ്ഞെടുക്കുന്നതിനുള്ള നറുക്കെടുപ്പ് തുലാം ഒന്നായ നാളെ രാവിലെ സന്നിധാനത്ത് നടക്കും. 21 നാണ് ചിത്തിര ആട്ടതിരുനാൾ പൂജ നടക്കുക. ഈ മാസം 22 ന് രാഷ്ട്രപതി ദൗപതി മുർമു ശബരിമല ദർശനം നടത്തും. രാഷ്ട്രപതിയുടെ സന്ദർശനവുമായി ബന്ധപ്പെട്ട് അന്നേ ദിവസം ദർശനത്തിന് നിയന്ത്രണമുണ്ടായിരിക്കും.



KERALA RAIN

കേരളത്തിൽ വിവിധ ജില്ലകളിൽ അതിശക്തമായ മഴ തുടരും. എറണാകുളം ജില്ലയിലും ലക്ഷദ്വീപിലും ഇന്ന് ഓറഞ്ച് ജാഗ്രതയാണ്. ഏഴ് ജില്ലകളിൽ ഇന്ന് മഞ്ഞ ജാഗ്രതയാണ്. കേരള-ലക്ഷദ്വീപ് തീരങ്ങളിൽ ഈ മാസം 20 വരെ മത്സ്യബന്ധനത്തിന് വിലക്കേർപ്പെടുത്തി. കർണാടക തീരത്ത് നിന്നും ഇന്ന് മുതൽ മത്സ്യബന്ധനത്തിന് പോകരുതെന്നും നിർദ്ദേശമുണ്ട്.



CM -KERALA

ഗൾഫ് സന്ദർശനത്തിന്റെ ഭാഗമായി ബഹ്‌റിനിൽ എത്തിയ മുഖ്യമന്ത്രി പിണറായി വിജയൻ ഇന്ന് പ്രവാസി മലയാളി സംഗമം ഉദ്ഘാടനം ചെയ്യും. മലയാള മിഷനും, ലോക കേരള സഭയും ചേർന്ന് സംഘടിപ്പിക്കുന്ന പരിപാടിയിൽ ബഹ്‌റിനിലെ ഇന്ത്യൻ അംബാസഡർ വിനോദ് ജേക്കബ്, മന്ത്രി സജി ചെറിയാൻ, പത്മശ്രീ എം.എ യുസഫ് അലി എന്നിവർ വിശിഷ്ടാതിഥികളാകും.



KHELO INDIA UNIVERSITY GAMES

അഞ്ചാമത്ത് ഖേലോ ഇന്ത്യ യൂണിവേഴ്സിറ്റി ഗെയിംസിന് രാജസ്ഥാനിലെ 7 നഗരങ്ങൾ വേദിയാകും. അടുത്ത മാസം 24 നു തുടങ്ങുന്ന ഗെയിംസിൽ രാജ്യത്തുടനീളമുള്ള 5,000-ത്തിലധികം അത്ലറ്റുകൾ പങ്കെടുക്കും. ജയ്പൂർ, അജ്മീർ, ഉദയ്പൂർ, ജോധ്‌പൂർ, ബിക്കാനീർ, കോട്ട, ഭരത്‌പൂർ എന്നിവിടങ്ങളിലായി 12 ദിവസമാണ് കായികമേള നടക്കുന്നത്.



SPARSH

പ്രതിരോധ പെൻഷൻകാരുടെ പരാതികൾ പരിഹരിക്കുന്നതിനുള്ള സ്റ്റർഗ് സമ്പർക്ക

പരിപാടിയുടെ ഉദ്ഘാടനം ഗവർണർ രാജേന്ദ്ര വിശ്വനാഥ് അർലേക്കർ തിരുവനന്തപുരം പാങ്ങോട് സൈനിക ആസ്ഥാനത്ത് നിർവ്വഹിച്ചു. ജീവിതത്തിന്റെ നല്ലഭാഗം രാജ്യത്തിനായി സമർപ്പിച്ച പ്രതിരോധ പെൻഷൻകാരുടെ പരാതികൾ അതിവേഗം തന്നെ പരിഹരിക്കപ്പെടണമെന്ന് ഗവർണർ ചടങ്ങിൽ പറഞ്ഞു.



RENJI TROPHY CRICKET

രഞ്ജി ട്രോഫി ക്രിക്കറ്റിൽ കേരളത്തിനെതിരെ മഹാരാഷ്ട്രയുടെ ആദ്യ ഇന്നിങ്സ് 239 റൺസിന് അവസാനിച്ചു. അഞ്ച് വിക്കറ്റ് വീഴ്ത്തിയ എം ഡി നിധീഷിന്റെ ബൗളിങ്ങ് മികവാണ് മഹാരാഷ്ട്രയുടെ ബാറ്റിങ്ങ് നിരയെ തകർത്തത്. മറുപടി ബാറ്റിങ്ങിന് ഇറങ്ങിയ കേരളത്തിന് തുടക്കത്തിൽ തന്നെ മൂന്ന് വിക്കറ്റ് നഷ്ടമായി. രണ്ടാം ദിവസം കളി നിർത്തുമ്പോൾ കേരളം മൂന്ന് വിക്കറ്റിന് 35 റൺസെന്ന് നിലയിലാണ്. മഴയെ തുടർന്ന് കളി നേരത്തെ നിർത്തുകയായിരുന്നു.

